

**Notifika minn qabel ta' konċentrazzjoni****(Każ COMP/M.6119 – Arla/Hansa)****(Test b'relevanza għaż-ŻEE)**

(2011/C 68/08)

1. Fil-25 ta' Frar 2011, il-Kummissjoni rċeviet notifika ta' proposta ta' konċentrazzjoni skont l-Artikolu 4 tar-Regolament tal-Kunsill (KE) Nru 139/2004 <sup>(1)</sup> li permezz tagħha l-impriża Arla Foods amba ("Arla", id-Danimarka) takkwista, skont it-tifsira tal-Artikolu 3(1)(b) tar-Regolament dwar l-Għaqdiet, kontroll shih tal-impriża Hansa-Milch Mecklenburg-Holstein eg ("Hansa", il-Ġermanja) permezz tax-xiri ta' ishma u assi.
2. L-attivitajiet kummerċjali tal-impriži kkonċernati huma:
  - Għal Arla: Arla hija kooperattiva tal-halib proprjetà ta' bdiewa tal-halib Svedizi u Daniži u hija attiva fil-produzzjoni u l-bejgħ ta' varjetà ta' prodotti tal-halib fuq bażi dinjija,
  - Għal Hansa: Hansa hija kooperattiva, proprjetà ta' bdiewa tal-halib Ġermaniżi u hija attiva fil-produzzjoni u l-bejgħ ta' prodotti tal-halib, b'mod partikolari prodotti friski tal-halib, halib li jzomm għat-tul, butir u trab tal-halib.
3. Wara eżami preliminari, il-Kummissjoni ssib li l-operazzjoni nnotifikata tista' taqa' fl-ambitu tar-Regolament tal-KE dwar l-Għaqdiet. Madanakollu, id-deċiżjoni finali dwar dan il-punt hija riżervata.
4. Il-Kummissjoni tistieden lill-partijiet terzi interessati biex jibagħtu kwalunkwe kumment li jista' jkollhom dwar l-operazzjoni proposta lill-Kummissjoni.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Il-kummenti jistgħu jintbagħtu lill-Kummissjoni bil-feks (+32 22964301), jew b'emejl lil COMP-MERGER-REGISTRY@ec.europa.eu jew bil-posta, taħt in-numru ta' referenza COMP/M.6119 – Arla/Hansa, fl-indirizz li ġej:

Il-Kummissjoni Ewropea  
Direttorat Ġenerali għall-Kompetizzjoni  
Reġistru tal-Amalgamazzjonijiet  
J-70  
1049 Bruxelles/Brussel  
BELGIQUE/BELGIË

---

<sup>(1)</sup> ĠU L 24, 29.1.2004, p. 1 (ir-"Regolament tal-KE dwar l-Għaqdiet").